



IL-KUMMISSJONI
EWROPEA

Brussell, 26.3.2015
COM(2015) 141 final

2015/0070 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

**li jiffissa r-rata ta' aġġustament prevista fir-Regolament tal-Kunsill (KE) Nru 1306/2013
għall-pagamenti diretti għas-sena kalendarja 2015**

MEMORANDUM TA' SPJEGAZZJONI

1. IL-KUNTEST TAL-PROPOSTA

It-Trattat dwar il-Funzjonament tal-Unjoni Ewropea jistabbilixxi r-regola fundamentali dwar il-finanzjament tal-Unjoni, li skontha l-baġit annwali tal-Unjoni jrid jikkonforma mal-Qafas Finanzjarju Pluriennali (il-QFP).

Sabiex is-settur agrikolu jinghata appoġġ f'każ ta' krizijiet kbar li jolqtu l-produzzjoni jew id-distribuzzjoni agrikola, għandha tiġi stabbilita riżerva għall-krizijiet billi, fil-bidu ta' kull sena, jiġi applikat tnaqqis fil-pagamenti diretti permezz ta' mekkaniżmu tad-dixxiplina finanzjarja previst fl-Artikolu 26 tar-Regolament (UE) Nru 1306/2013 tal-Parlament Ewropew u tal-Kunsill tas-17 ta' Diċembru 2013 dwar il-finanzjament, il-ġestjoni u l-monitoraġġ tal-politika agrikola komuni¹. L-Artikolu 25 ta' dan ir-Regolament jistabbilixxi li r-riżerva għal krizijiet fis-settur agrikolu għandha tkun ta' ammont totali ta' EUR 2 800 miljun, b'pagamenti annwali ta' EUR 400 miljun kull wieħed (fi prezzijiet tal-2011) għall-perjodu mill-2014 sal-2020, u jistabbilixxi li l-ammont ta' din ir-riżerva għandu jiddaħħal fl-Intestatura 2 tal-Qafas Finanzjarju Pluriennali. L-ammont tar-riżerva li għandu tjiddaħħal fl-Abbozz tal-Baġit tal-Kummissjoni għall-2016 huwa EUR 441.6 miljun fi prezzijiet attwali, li huma koperti minn tnaqqis fil-pagamenti diretti mnizzlin fl-Anness I tar-Regolament (UE) Nru 1307/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi regoli għal pagamenti diretti lill-bdiewa taħt skemi ta' appoġġ fil-qafas tal-politika agrikola komuni².

Barra minn hekk, sabiex jiġi żgurat li l-ammonti għall-finanzjament tal-Politika Agrikola Komuni (il-PAK) iħarsu s-sublimenti massimi annwali għan-nefqa relatata mas-suq u għall-pagamenti diretti tal-Intestatura 2 stipulati fir-Regolament tal-Kunsill (UE, Euratom) Nru 1311/2013 tat-2 ta' Diċembru 2013 li jistabbilixxi l-qafas finanzjarju pluriennali għas-snin 2014-2020³, il-mekkanizmu tad-dixxiplina finanzjarja jrid jiġi applikat meta t-tbassir tal-finanzjament tal-pagamenti diretti u tan-nefqa relatata mas-suq jindika li jkun se jinqabeż is-sublimentu massimu annwali tal-Intestatura 2 stabbilit fil-Qafas Finanzjarju Pluriennali u aġġustat bi kwalunkwe trasferiment finanzjarju bejn il-Fond Agrikolu Ewropew ta' Garanzija (l-FAEG) u l-Fond Agrikolu Ewropew għall-Iżvilupp Rurali (l-FAEŻR). Dan il-bilanċ nett disponibbli għan-nefqa tal-FAEG għall-2016 huwa stipulat mir-Regolament ta' Implimentazzjoni tal-Kummissjoni (UE) Nru 2015/141⁴ skont l-Artikolu 16 tar-Regolament (UE) Nru 1306/2013, u jammonta għal EUR 43 949 miljun.

Fit-tfassil tal-Abbozz tal-Baġit għall-2016, l-ewwel stimi tal-baġit għall-pagamenti diretti u għan-nefqa relatata mas-suq urew li l-bilanċ nett disponibbli għan-nefqa tal-FAEG għall-2016 x'aktarx li ma jinqabizx, u għalhekk m'hemmx bżonn ta' iktar dixxiplina finanzjarja.

Fid-dawl ta' dan, il-Kummissjoni qiegħda tippreżenta proposta sabiex tiġi stabbilita r-rata ta' aġġustament għall-pagamenti diretti għas-sena kalendarja tal-2015, li, skont l-Artikolu 26(3) tar-Regolament (UE) Nru 1306/2013, għandha tiġi adottata mill-Parlament Ewropew u mill-Kunsill sat-30 ta' Ġunju 2015. Jekk din ir-rata ta' aġġustament tkun għadha ma ġietx stabbilita sat-30 ta' Ġunju 2015, il-Kummissjoni għandha tistabbilixxi dik ir-rata skont dak l-istess Artikolu.

¹ GU L 347, 20.12.2013, p. 549.

² GU L 347, 20.12.2013, p. 608.

³ GU L 347, 20.12.2013, p. 884.

⁴ Ir-Regolament ta' Implimentazzjoni tal-Kummissjoni (UE) 2015/141 tad-29 ta' Jannar 2015 li jemenda r-Regolament ta' Implimentazzjoni tal-Kummissjoni (UE) Nru 367/2014 li jfissra l-bilanċ nett disponibbli għan-nefqa tal-FAEG (GU L 24, 30.1.2015, p. 11).

2. IR-RIŻULTATI TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

Din il-proposta timplimenta r-regoli previsti fl-Artikolu 26 tar-Regolament (UE) Nru 1306/2013 u fl-Artikolu 8 tar-Regolament (UE) Nru 1307/2013. Ma kienx hemm bżonn li ssir konsultazzjoni minn qabel mal-partijiet interessati dwar il-proposta, jew li tithejja valutazzjoni tal-impatt dwarha.

3. L-ELEMENTI LEGALI TAL-PROPOSTA

Din il-proposta tistabbilixxi r-rata ta' aġġustament tad-dixxiplina finanzjarja għas-sena kalendarja 2015, f'perċentwal.

Ladarba l-Istati Membri għandhom il-possibbiltà li jagħmlu pagamenti tard lill-bdiewa barra mill-perjodu regolatorju tal-pagamenti li japplika għall-pagamenti diretti, u ladarba r-rata ta' aġġustament tad-dixxiplina finanzjarja tvarja minn sena kalendarja għall-ohra, l-ammonti tal-pagamenti diretti li għandhom jingħataw lill-bdiewa m'għandhomx jigu affettwati mid-dixxiplina finanzjarja b'mod differenti skont meta l-Istati Membri jagħmlu l-pagament lill-bdiewa. Għalhekk, biex jiġi żgurat it-trattament ugwali tal-bdiewa, ir-rata ta' aġġustament għandha tiġi applikata għall-ammonti tal-pagamenti diretti li għandhom jingħataw lill-bdiewa għall-applikazzjonijiet għall-ghajnuna mressqin fis-sena kalendarja tal-2015 biss, irrISPettivament minn meta fil-fatt isir il-pagament lill-bidwi.

L-Artikolu 8(1) tar-Regolament (UE) Nru 1307/2013 jistipula li r-rata ta' aġġustament applikata għall-pagamenti diretti għandha tapplika biss għall-pagamenti diretti li jaqbzu l-EUR 2 000. Il-Bulgarija, ir-Rumanija u l-Kroazja jinsabu fil-proċess tad-dhul gradwali tal-pagamenti diretti fis-sena kalendarja 2015. Għalhekk, id-dixxiplina finanzjarja mhix se tapplika f'dawn l-Istati Membri.

4. L-IMPLIKAZZJONI BAĠITARJA

Il-kalkolu tar-rata ta' aġġustament tad-dixxiplina finanzjarja jifforma parti mit-thejjija tal-Abbozz tal-Baġit għall-2016.

L-ammont tar-riżerva għall-kriżijiet fis-settur agrikolu, li huwa previst li jiddaħhal fl-Abbozz tal-Baġit tal-Kummissjoni għall-2016, huwa EUR 441.6 miljun fi prezzijiet kurrenti. L-ewwel stimi tal-appropriazzjonijiet tal-baġit għall-pagamenti diretti u għan-nefqa relatata mas-suq urew li l-bilanċ nett disponibbli għan-nefqa tal-FAEG għall-2016 x'aktarx li ma jinqabizx.

Għalhekk, it-tnaqqis totali li jirriżulta mill-applikazzjoni tad-dixxiplina finanzjarja jammonta għal EUR 441.6 miljun. Il-perċentwal tar-rata ta' aġġustament tad-dixxiplina finanzjarja huwa ta' 1.393041 %. Dan gie kkalkulat billi tqies il-fatt li għandu japplika biss għall-ammonti ta' pagamenti diretti għal kull bidwi li jkunu oghla minn EUR 2 000, u li mhux se japplika fl-Istati Membri kollha.

L-applikazzjoni ta' din ir-rata ta' aġġustament se twassal għal tnaqqis fl-ammonti tal-pagamenti diretti għal-linji baġitarji li jkopru n-nefqa marbuta mal-applikazzjonijiet għall-ghajnuna mressqin mill-bdiewa għas-sena kalendarja 2015 (is-sena finanzjarja 2016).

5. ELEMENTI FAKULTATTIVI

Minbarra li jistabbilixxi r-rata ta' aġġustament stipulata b'dan ir-Regolament, l-Artikolu 26(4) tar-Regolament (UE) Nru 1306/2013 jagħti wkoll lill-Kummissjoni l-possibbiltà li tadotta atti ta' implimentazzjoni li jadattaw din ir-rata abbazi ta' informazzjoni ġdida li jkollha fil-pussess tagħha. Meta tiġi biex thejji l-Ittra ta' Emenda għall-Abbozz tal-Baġit għall-2016 f'Ottubru

tal-2015, il-Kummissjoni se tanalizza mill-ġdid it-tbassir tagħha għan-nefqa marbuta mas-suq u għall-pagamenti diretti, u se tadotta l-adattament tar-rata tal-aġġustament, jekk dan ikun xieraq, sal-1 ta' Diċembru 2015.

Proposta għal

REGOLAMENT TAL-PARLAMENT EWROPEW U TAL-KUNSILL

li jiffissa r-rata ta' aġġustament prevista fir-Regolament tal-Kunsill (KE) Nru 1306/2013 għall-pagamenti diretti għas-sena kalendarja 2015

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikulari l-Artikolu 43(2) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att legiżlattiv intbagħat lill-Parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew⁵,

Filwaqt li jaġixxu skont il-proċedura legiżlattiva ordinarja,

Billi:

- (1) L-Artikolu 25 tar-Regolament (UE) Nru 1306/2013 tal-Parlament Ewropew u tal-Kunsill⁶ jistipula li trid tiġi stabbilita riżerva maħsuba biex tipprovdi appoġġ addizzjonali għas-settur agrikolu f'każ ta' krizijiet kbar li jolqtu l-produzzjoni jew id-distribuzzjoni agrikola, billi, fil-bidu ta' kull sena, jiġi applikat tnaqqis fil-pagamenti diretti permezz tal-mekkaniżmu tad-dixxiplina finanzjarja msemmi fl-Artikolu 26 ta' dak ir-Regolament.
- (2) L-Artikolu 26(1) tar-Regolament (UE) Nru 1306/2013 jistipula li sabiex jiġi żgurat li jitharsu l-limiti massimi annwali stabbiliti fir-Regolament tal-Kunsill (UE, Euratom) Nru 1311/2013⁷ għall-finanzjament tan-nefqa relatata mas-suq u tal-pagamenti diretti, trid tiġi stabbilita rata ta' aġġustament għall-pagamenti diretti meta t-tbassir tal-finanzjament tal-miżuri ffinanzjati skont dak is-sublimitu massimu għal sena finanzjarja partikolari jindika li jkun se jinqabżu l-limiti massimi annwali applikabbli.
- (3) L-ammont tar-riżerva għal krizijiet fis-settur agrikolu, li huwa previst li jiddaħhal fl-Abbozz tal-Baġit tal-Kummissjoni għall-2016, huwa EUR 441.6 miljun fi prezzijiet kurrenti. Biex jiġi kopert dan l-ammont, il-mekkaniżmu tad-dixxiplina finanzjarja jrid japplika għall-pagamenti diretti fil-qafas tal-iskemi ta' appoġġ mnizzlin fl-Anness I

⁵ ĠU C , , p. .

⁶ Ir-Regolament (UE) Nru 1306/2013 tal-Parlament Ewropew u tal-Kunsill tas-17 ta' Diċembru 2013 dwar il-finanzjament, il-ġestjoni u l-monitoraġġ tal-politika agrikola komuni u li jhassar ir-Regolamenti tal-Kunsill (KEE) Nru 352/78, (KE) Nru 165/94, (KE) Nru 2799/98, (KE) Nru 814/2000, (KE) Nru 1290/2005 u (KE) Nru 485/2008 (ĠU L 347, 20.12.2013, p. 549).

⁷ Ir-Regolament tal-Kunsill (UE, Euratom) Nru 1311/2013 tat-2 ta' Diċembru 2013 li jistabbilixxi l-qafas finanzjarju pluriennali għas-snin 2014-2020 (ĠU L 347, 20.12.2013, p. 884).

tar-Regolament tal-Kunsill (KE) Nru 1307/2013 tal-Parlament Ewropew u tal-Kunsill⁸ għas-sena kalendarja tal-2015.

- (4) It-tbassir preliminari għall-pagamenti diretti u għan-nefqa relatata mas-suq li għandhom jiġu stabbiliti fl-Abbozz tal-Baġit tal-Kummissjoni għall-2016 jindika li m'hemmx bżonn ta' iktar dixxiplina finanzjarja.
- (5) Skont l-Artikolu 26(2) tar-Regolament (UE) Nru 1306/2013, il-Kummissjoni trid tressaq proposta lill-Parlament Ewropew u lill-Kunsill dwar ir-rata ta' aġġustament sa mhux aktar tard mill-31 ta' Marzu tas-sena kalendarja li għaliha tkun tapplika dik ir-rata ta' aġġustament.
- (6) B'mod ġenerali, il-bdiewa li jressqu applikazzjoni għall-ghajjnuna għall-pagamenti diretti għal sena kalendarja waħda (N) jithallsu f'perjodu fiss tal-pagamenti li jkun fis-sena finanzjarja (N+1). Madankollu, l-Istati Membri għandhom il-possibbiltà, sa ċertu limitu, li jagħmlu pagamenti tard lill-bdiewa wara dan il-perjodu tal-pagamenti, minghajr limitu taż-żmien. It-tali pagamenti tard jistgħu jsiru f'sena finanzjarja iktar tard. Meta d-dixxiplina finanzjarja tiġi applikata għal sena kalendarja partikolari, ir-rata ta' aġġustament m'għandhiex tiġi applikata għal pagamenti li għalihom l-applikazzjonijiet għall-ghajjnuna jkunu tressqu fi snin kalendarji oħrajn, minbarra dik li għaliha tapplika d-dixxiplina finanzjarja. Għalhekk, biex jiġi żgurat it-trattament ugwali tal-bdiewa, huwa xieraq li jiġi stipulat li r-rata ta' aġġustament għandha tiġi applikata biss għall-pagamenti li għalihom l-applikazzjonijiet għall-ghajjnuna jkunu tressqu fis-sena kalendarja li għaliha tapplika d-dixxiplina finanzjarja, irrispettivament minn meta jsir il-pagament lill-bdiewa.
- (7) L-Artikolu 8(1) tar-Regolament (UE) Nru 1307/2013 jistipula li r-rata ta' aġġustament għall-pagamenti diretti determinata skont l-Artikolu 26 tar-Regolament (UE) Nru 1306/2013 għandha tapplika biss għall-pagamenti diretti li jkunu ta' iktar minn EUR 2 000 li għandhom jingħataw lill-bdiewa fis-sena kalendarja korrispondenti. Barra minn hekk, l-Artikolu 8(2) tar-Regolament (UE) Nru 1307/2013 jistipula li b'riżultat tal-introduzzjoni gradwali ta' pagamenti diretti, ir-rata ta' aġġustament għandha tibda tapplika għall-Bulgarija u għar-Rumanija mill-1 ta' Jannar 2016, u għall-Kroazja mill-1 ta' Jannar 2022. B'hekk ir-rata ta' aġġustament li trid tiġi stabbilita b'dan ir-Regolament m'għandhiex tapplika għal pagamenti lill-bdiewa f'dawk l-Istati Membri.
- (8) Sal-1 ta' Dicembru 2015, ir-rata ta' aġġustament iffissata b'dan ir-Regolament tista' tiġi adattata mill-Kummissjoni skont l-Artikolu 26(4) tar-Regolament (UE) Nru 1306/2013, abbażi ta' informazzjoni ġdida li jkollha fil-pussess tagħha,

ADOTTAW DAN IR-REGOLAMENT:

Artikolu 1

1. Sabiex jiġi applikat l-aġġustament previst fl-Artikoli 25 u 26 tar-Regolament (UE) Nru 1306/2013 u skont l-Artikolu 8(1) tar-Regolament (UE) Nru 1307/2013, l-ammonti tal-pagamenti diretti fil-qafas tal-iskemi ta' appoġġ imniżżla fl-Anness I tar-Regolament (KE) Nru 1307/2013, li jkunu ta' iktar minn EUR 2 000 u li

⁸ Ir-Regolament (UE) Nru 1307/2013 tal-Parlament Ewropew u tal-Kunsill tas-17 ta' Dicembru 2013 li jistabbilixxi regoli għal pagamenti diretti lill-bdiewa taht skemi ta' appoġġ fil-qafas tal-politika agrikola komuni u li jhassar ir-Regolament tal-Kunsill (KE) Nru 637/2008 u r-Regolament tal-Kunsill (KE) Nru 73/2009 (GU L 347, 20.12.2013, p. 608).

għandhom jingħataw lil bidwi għal applikazzjoni għall-ghajjnuna mressqa għas-sena kalendarja tal-2015, għandhom jitnaqqsu b'1.393041 %..

2. It-tnaqqis previst fil-paragrafu 1 m'għandux japplika għall-Bulgarija, għall-Kroazja jew għar-Rumanija.

Artikolu 2

Dan ir-Regolament għandu jidhol fis-seħh fis-seba' jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew
Il-President

Għall-Kunsill
Il-President

DIKJARAZZJONI FINANZJARJA		FS/15/RB/aj 361752				
		6.15.2015.1				
		DATA: 27/01/2015				
1.	INTESTATURA TAL-BAĠIT: Ara t-tbassir tal-baġit wara d-dixxiplina finanzjarja għal kull partita tal-baġit hawn taht: 05 03 01 02 (SPUE) 05 03 01 07 (Pagament ridistributtiv) 05 03 01 10 (BPS)* 05 03 01 11 (Pagament għal prattiki agrikoli ta' benefiċċju għall-klima u l-ambjent) 05 03 01 12 (Pagament għal żoni b'restrizzjonijiet naturali) 05 03 01 13 (Pagament lill-bdiewa żgħażaġh) 05 03 02 40 (Għajnuna għaž-żona għall-qoton) 05 03 02 50 (POSEI – programmi ta' appoġġ Komunitarju) 05 03 02 52 (POSEI – il-Gżejjer tal-Eġew) 05 03 02 60 (Appoġġ akkoppjat volontarju) 05 03 02 61 (Skema għall-azzjendi agrikoli ż-żgħar) 05 03 10 (Riżerva għal krizijiet fis-settur agrikolu) * qabel ma jitqies id-dhul assenjat		APPROPRJAZZJONI JIET: f'miljuni ta' EUR 4 236.0 1 251.0 18 307.0 12 239.0 3.0 549.0 241.0 416.0 17.0 4 047.0 p.m 441.6			
2.	TITLU: Proposta għal REGOLAMENT TAL-PARLAMENT EWROPEW U TAL-KUNSILL li jiffissa r-rata ta' aġġustament prevista fir-Regolament tal-Kunsill (KE) Nru 1306/2013 għall-pagamenti diretti għas-sena kalendarja 2015					
3.	BAŽI LEGALI: L-Artikolu 43(2) tat-Trattat dwar il-Funzjonament tal-Unjoni Ewropea.					
4.	GHANIJIET: Dan ir-Regolament jistabbilixxi r-rata ta' aġġustament tad-dixxiplina finanzjarja li għandha tiġi applikata għall-ammonti tal-pagamenti diretti li jkunu ta' iktar minn EUR 2 000 u li għandhom jingħataw lill-bdiewa għall-applikazzjonijiet għall-għajnuna mressqin għas-sena kalendarja 2015.					
5.	IMPLIKAZZJONIJIET FINANZJARJI	FUQ PERJODU TA' 12-IL XAHAR (f'miljuni ta' EUR)	GHAS-SENA FINANZJARJA ATTWALI 2015 (f'miljuni ta' EUR)	GHAS-SENA FINANZJARJA LI JMISS 2016 (f'miljuni ta' EUR)		
5.0	NEFQA - MAHRUĠ MILL-BAĠIT TAL-UE (RIFUŻJONIJIET / INTERVENTI) - AWTORITAJIET NAZZJONALI - OHRAJN	- 441.6 + 441.6	m.a.	- 441.6 + 441.6		
5.1	DHUL - RIŻORSI PROPRI TAL-UE IMPOSTI / DAZZI DOGANALI - NAZZJONALI					
5.0.1	STIMA TAN-NEFQA	2016	2017	2018	2019	
5.1.1	STIMA TAD-DHUL					
5.2	METODU TAL-KALKOLU: Ara l-kummenti					

6.0	IL-PROĠETT JISTA' JIĠI FFINANZJAT MILL-APPROPRJAZZJONIJIET IMDAHHLIN FIL-KAPITOLU RILEVANTI TAL-BAĠIT ATTWALI?	m.a.
6.1	IL-PROĠETT JISTA' JIĠI FFINANZJAT PERMEZZ TA' TRASFERIMENT BEJN IL-KAPITOLI TAL-BAĠIT ATTWALI?	m.a.
6.2	SE JKUN MEHTIEĠ BAĠIT SUPPLIMENTARI?	LE
6.3	SE JKUN MEHTIEĠ LI JIDDAHHLU APPROPRIJAZZJONIJIET F'BAĠITS FUTURI?	LE
OSSERVAZZJONIJIET:		
Il-kalkolu tar-rata ta' aġġustament tad-dixxiplina finanzjarja jifforma parti mit-thejjija tal-Abbozz tal-Baġit għall-2016. L-ammont tar-riżerva għall-kriżijiet fis-settur agrikolu, li huwa previst li jiddahhal fl-Abbozz tal-Baġit tal-Kummissjoni għall-2016, huwa EUR 441.6 miljun fi prezzijiet kurrenti. Abbażi tal-ewwel stimi tal-approprijazzjonijiet tal-baġit għall-pagamenti diretti u għan-nefqa relatata mas-suq, il-bilanċ nett disponibbli għan-nefqa tal-FAEG għall-2016 x'aktarx li ma jinqabizx. Għalhekk, it-tnaqqis totali li jirriżulta mill-applikazzjoni tad-dixxiplina finanzjarja jammonta għal EUR 441.6 miljun. Il-perċentwal tar-rata ta' aġġustament tad-dixxiplina finanzjarja huwa ta' 1.393041 %. Dan gie kkalkulat billi tqies il-fatt li hija għandha tapplika biss għal ammonti li jkunu ta' iktar minn EUR 2 000, u li hija se tapplika fl-Istati Membri kollha, hlief fil-Bulgarija, r-Rumanija u l-Kroazja. Minhabba li l-pagamenti diretti fil-Bulgarija, fir-Rumanija u fil-Kroazja jinsabu fil-proċess tal-introduzzjoni gradwali tagħhom fis-sena kalendarja tal-2015, id-dixxiplina finanzjarja mhix se tapplika għal dawn l-Istati Membri. L-applikazzjoni ta' din ir-rata ta' aġġustament se twassal għal tnaqqis fl-ammonti tal-pagamenti diretti għal-linji baġitarji li jkopru n-nefqa marbuta mal-applikazzjonijiet għall-ghajjnuna mressqin mill-bdiewa għas-sena kalendarja 2015 (is-sena finanzjarja 2016). L-ammonti stmati tat-tnaqqis minhabba d-dixxiplina finanzjarja għal kull partita tal-baġit huma kif ġej:		
		f' miljuni ta' EUR
05 03 01 02 (SPUE)		
05 03 01 07 (Pagament ridistributtiv)		31.1
05 03 01 10 (BPS)		12.0
05 03 01 11 (Pagament għal prattiki agrikoli ta' benefiċċju għall-klima u l-ambjent)		212.2
05 03 01 12 (Pagament għal żoni b'restrizzjonijiet naturali)		
05 03 01 13 (Pagament lill-bdiewa żgħażaġh)		128.1
		0.0
05 03 02 40 (Għajjnuna għaž-żona għall-qoton)		5.7
05 03 02 50 (POSEI – programmi ta' appoġġ Komunitarju)		
05 03 02 52 (POSEI – il-Gżejjer tal-Eġew)		3.3
05 03 02 60 (Appoġġ akkoppjat volontarju)		4.2
05 03 02 61 (Skema għall-azjendi agrikoli ż-żgħar)		0.1
		44.9
Total		<u>p.m.</u>
		441.6
Ir-Regolament propost għandu implikazzjonijiet baġitarji minhabba li l-ewwel stimi tal-approprijazzjonijiet tal-baġit għall-pagamenti diretti (qabel ma tqieset id-dixxiplina finanzjarja) tnaqqsu bl-ammonti murija hawn fuq, wara li giet applikata r-rata ta' aġġustament proposta f'dan l-abbozz tar-Regolament. Għalhekk, l-approprijazzjonijiet mitlubin għall-Kapitolu 05 03 (Pagamenti diretti) u previsti li jiddahhlu fl-Abbozz tal-Baġit għall-2016, mogħtija fil-punt 1 ta' din id-dikjarazzjoni finanzjarja għall-partiti tal-baġit li huma suġġetti għad-dixxiplina finanzjarja, jiżguraw li jiġi stabbilit l-ammont tar-riżerva għall-kriżijiet fis-settur agrikolu.		